

# БАКЫ



АХШАМ  
ГАЗЕТИ

АЗЕРБАЙЖАН КП БАКЫ КОМИТЕСИ ВЭ БАКЫ ШӘҺЭР  
ЗӘҺМӘТКЕШ ДЕПУТАТЛАРЫ СОВЕТИНИН ОРГАНЫ

ОРГАН БК КП АЗЕРБАЙДЖАНА И БАКИНСКОГО  
ГОРОДСКОГО СОВЕТА ДЕПУТАТОВ ТРУДЯЩИХСЯ

№ 100 (1996)

Базар ертәси, 27 апрел 1964-чү ил

Гиҗмәти 2 гәпик

М. РЗАГУЛУЗАДӘ

## Өлкәмизин БАҢАРЫ

**И** ӘР өлкәнин өз баһары көзәлдир... Баһар күнәшинин илыг нәфәси илә, торағажларын, билдирчинләрин, турачларын баһар нәғмәси илә ғыш җухусундан ојанан торпаг...

Күнәјләрдә сајрышан ал-әлван ләләләр, гүзејләрдә јашыл отларын арасындан оғрун-оғрун ғымышан тәр бөнөвишләләр...

Көј гуршағынын бүтүн рәнкләринә чалан бағларда-бағчаларда мејвә ағачларынын чичәкләри...

Сәһәр, ахшам шәфәгләринин мин бир рәнкинә бојанан көј вә дәниз үфүгләринин гучаглашыб өнүшмәси...

Баһар адланан бу рәнкләр, сәсләр, гоҳулар симфонијасы һәр јердә, һәр өлкәдә көзәлдир...

Амма мәним өлкәмин баһары башга баһардыр, онун баһарында бүтүн бу көзәлликләрдә бәрабәр, бир дә ајрыча бир көзәллик, ајрыча үстүнлүк вардыр.

Мәним өлкәмә баһар сәһәр шәфәгләриндә далғаланан орағлы-чәкичли ал бајрагла кәлмишдир, мәним баһарым азадлыг баһарыдыр, сәадәт баһарыдыр...

**Б** ИЗИМ бу азадлыг вә сәадәт баһары тәбиәтин кечәсиндән сонра күндүзү, ғышындан сонра баһары кими, өз-өзүнә кәлмәди. Бу азадлыг вә сәадәт баһарыны мәнә тәбиәт бәхш еләмәди, ону мән өзүм јаратдым, чәтин вурушларда, ганлы савашларда јаратдым...

Өлкәмин бәрәкәтли торпағлары ал ганлара бојанды, баһар чичәкләринә гадан ганы чиләнди: мәним азадлыг вә

сәадәт баһарымын дүшмәнләри бешинчи илин баһарында, он сәккизинчи илин баһарында мәним синфи вә милли-азадлыг мүбаризәми гардаш ғырғыны ганларында, шәһәр вә кәндләримин јанғын түстү-думанларында боғмаг истәдиләр... Олмады!..

Гәһрәман ијирмиалтыларымын бир-биринә гарышан ганлары өлкәмин елләрини бир-бири илә ган гардашы еләди. Бу ганларла јоғрулмуш елләр гардашлыгы күндән-күнә гүввәтләнди, нәһәјәт, ијирминчи илин баһары кәлди чатды, үфүгләриндә ал бајрағлар далғаланды.

Азәри, рус, күрчү, ермәни...—бүтүн гоншу елләр ијирминчи илин баһарында өлкәмдә учалан азадлыг вә сәадәт бајрағынын алтында әл-әлә верди, бирләшди, гардаш олду...

Бу баһар өлкәмин әбәди азадлыг баһары олду, сәадәт баһары, гардашлыг баһары...

**А** НЧАГ баһар вә күнәш дүшмәнләри, азадлыг вә сәадәт дүшмәнләри буна чоҳ дөзә билмәдиләр...

Күллү-чичәкли бир баһар күнү өлкәмин үфүгләрини боғучу барыт гоҳусу, тәјјарәләрин чанавар үғултусу бүрүдү, кәндләр, шәһәрләр аловланды, бағларда-бағчаларда чичәкләнмиш ағачлар, аналарын хош арзулары, кәнчләрин ширин хәјаллары фашист бомбаларынын аловларында јанды...

Өлкәмин икидләри силаһа гуршандылар, чәбһәләрә кетдиләр, аналар өзләдларыны, ғызлар нишанлыларыны од-

ларын-аловларын ичинә кәндәрдиләр, — өлкәмин баһарыны, азадлыг вә сәадәт баһарыны горумаг үчүн!..

Гардаш елләрин икидләри илә әл-әлә, чижин-чијинә Одлар јурдунун оғуллары өлкәмин баһарыны, азадлыг баһарыны, сәадәт баһарыны бу-

радан чоҳ-чоҳ узағларда, Ленинград сәмаларында, Балтик саһилләриндә, Берлин гапыларында горудулар...

Јенә бир баһар күнү, күллү-чичәкли бир баһар күнү бүтүн бәшәријәтин баһарыны сојуг вә гаранлыг бир ғыша чевирмәк истәјән фашизмин јувасынын дағылдығыны, рејхстаг үзәриндә совет зәфәр бајрағынын учалдығыны бүтүн дүнја ән хош бир баһар мүждәси кими ешитди...

Сонракы баһарлар даһа хош хәбәрләрдә кәлди: совет адамлары учсуз-бучагсыз фәзалара јоллар ачдылар... Совет адамлары, мәним өлкәмин адамлары јерләрин-көјләрин кизли гүввәләринә јијәләнирләр... Атом бомбаларынын, гидрокен бомбаларынын дәһшәтли дағыдычы гүввәсини јарадычы гүввәјә чевирирләр, — јер үзүндән гаранлыгы говмаг, сојугу говмаг үчүн, әбәди баһар јаратмаг үчүн...

**Ө** ЛКӘМИН баһарлары бир-бириндән хош кәлир... Апрель күнәши илә мај күнәши әл-әлә вериб, өлкәмин үфүгләриндә јүксәлир... Бу баһар мәним өлкәмин баһарыдыр, бу баһар динч зәһмәт вә азадлыг баһарыдыр, достлуг вә гардашлыг баһарыдыр, бәрабәрлик вә сәадәт баһарыдыр, сүлһ вә сәадәт баһарыдыр...

Бу азадлыг вә сәадәт бајрамы күнүндә өлкәмин, халғымын арзусу будур ки, бүтүн јер үзүндә:

**ГОЈ ДАИМ КҮНӘШ ОЛСУН!  
ГОЈ ДАИМ БАҢАР ОЛСУН!..**